

முதலமைச்சர் மு.க.ஸ்டாலின் அவர்கள் நேற்று முன்தினம் (15.04.2025) தலைமைச் செயலகத்தில், இந்து சமய அறநிலையத்துறையின் பதிப்பகப் பிரிவின் சார்பில் மூன்றாம் கட்டமாக புதுப்பொலிவுடன் மறுபதிப்பு செய்யப்பட்ட அரிய 300 ஆன்மிக நூல்களை வெளியிட்டார். இந்நிகழ்ச்சியில், அமைச்சர்கள் பி.கே.சேகர்பாபு, அன்பில் மகேஸ் பொய்யாமொழி, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் பாக்டர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீநிர், இந்து சமய அறநிலையத்துறை ஆலோசனைக் குழு உறுப்பினர் சுசி சிவம், கூடுதல் ஆணையர் பாக்டர் சி.பழனி, சி.பழனி மற்றும் அரசு உயர் அலுவலர்கள் கலந்து கொண்டனர்.

## 2025-ஆம் ஆண்டிற்கான

# 'சிறந்த திருநங்கை' - ரேவதி மற்றும் திருநங்கை பொன்னி ஆகியோருக்கு விருது!

## முதலமைச்சர் மு.க.ஸ்டாலின் வழங்கினார்!

சென்னை, ஏப்.17-

முதலமைச்சர் மு.க.ஸ்டாலின் அவர்கள் நேற்று முன்தினம் (15.4.2025) தலைமைச் செயலகத்தில், சமூக நலன் மற்றும் மகளிர் உரிமைத் துறையின் சார்பில் 2025ஆம் ஆண்டிற்கான "சிறந்த திருநங்கை விருதினை" நாமக் கல் மாவட்டத்தைச் சேர்ந்த திருநங்கை ரேவதி மற்றும் தூத்துக்குடி மாவட்டத்தைச் சேர்ந்த திருநங்கை பொன்னி ஆகியோருக்கு திருநங்கைகளின் நல னுக்காக அவர்கள் ஆற்றிய சிறந்த சேவையைப் பாராட்டி வழங்கினார்.

திருநங்கைகள் நல வாரியத்தின் மூலம் செயல்படுத்தப்பட்டு வரும் நலத் திட்டங்கள் பெண்களைப் போல மூன்றாம் பாலினத்தவரையும் சமூகதாயம் மதிக்கும் வகையில், அவர்களை கண்ணியத்துடன் அழைக்க வேண்டும் என்பதன் எண்ணத்தின் வெளிப்பாடாக "திருநங்கை" என்ற மரியாதைக்குரிய சொல் முத்தமிழறிஞர் கலைஞர் அவர்களால் அதிகாரப்பூர்வமாக அறிமுகப்படுத்தப்பட்டது.

திருநங்கைகளுக்கு முழுமையான சமூக பாதுகாப்பு மற்றும் சமூக அங்கீகாரத்தை வழங்கி அவர்களுக்கான நலத்திட்டங்களை செயல்படுத்தித் தமிழ்நாடு அரசால் நல வாரியம் 15.04.2008ல் சமூக நலத்துறை அமைச்சரை தலைவராகக் கொண்டு தோற்றுவிக்கப்பட்டது. தற்போது இந் நலவாரியமானது 2.04.2025 அன்று திருத்தியமைக்கப்பட்டு சிறப்பாக செயல்பட்டு வருகிறது.

திருநங்கைகள் நல வாரியத்தின் வாயிலாக அடையாள அட்டை, குடும்ப அட்டை, வீட்டுமனைப் பட்டா, மருத்துவக் காப்பீட்டு அட்டை, தையல் இயந்திரம், சொந்த தொழில் தொடங்கிட மானியம், சுய உதவிக்குழுக்கள் அமைத்து பயிற்சி அளித்தல், தொழில் சார்ந்த திறன் மேம்பாட்டுப் பயிற்சிகள் மற்றும் 40 வயதிற்கு மேற்பட்ட ஏழ்மை நிலையில் உள்ள ஆதரவற்ற திருநங்கை

களுக்கு மாதம் ரூ.1500/ வீதம் ஓய்வு தியத் தொகை, திருநங்கைகள் உயர் கல்வி பயின்றிட கல்விக் கட்டணம், விடுதி கட்டணம் மற்றும் அனைத்து கட்டணங்களும் வழங்கப்பட்டு வருகின்றன.

இதன் மற்றொரு முயற்சியாக, திருநங்கைகள் சமூகத்தின் கல்வி மேம்பாட்டினை உறுதி செய்யும் வகையிலும், உயர்கல்வி கற்கும் திருநங்கைகளை ஊக்குவிக்கும் வகையிலும் தமிழ்நாடு அரசு புதுமைப் பணம் மற்றும் தமிழ்ப் புதல்வன் திட்டத்தின் கீழ் மாதந்தோறும் வழங்கப்படும் 1000 ரூபாய் ஊக்கத் தொகை இனி திருநங்கைகளுக்குக் கிடைக்கும் வகையில் விரிவுபடுத்தப்பட்டுள்ளது.

மேலும், அவர்களின் கண்ணியமான வாழ்வை உறுதி செய்யும் நோக்கம், முதற்கட்டமாக சென்னை, ஆவடி, தாம்பரம் மாநகர ஊர்க்காவல் படை யில் திருநங்கையினரைப் பணியமர்த்த தமிழ்நாடு அரசு முன்வந்துள்ளது. இந்த முன்புயற்பிசிகள் திருநங்கைகளின் சமூக பொருளாதார நிலையை உயர்த்துவதிலும், அவர்களுக்கு சமூகத்தில் சமமான அங்கீகாரம் கிடைப்பதில் முக்கிய பங்காற்றுகின்றன.

**சிறந்த திருநங்கை விருது - 2025**  
தமிழ்நாடு அரசு திருநங்கைகளின் வாழ்வாதார மேம்பாட்டிற்காக பல் வேறு நலத் திட்டங்களை செயல்படுத்தி வருகிறது. அவற்றில் குறிப்பிடத்தக்க முன்புயற்சியாகவும், அவர்களை சமூகத்தின் முக்கிய பங்காளிப்பாளர்களாக அங்கீகரித்து சிறப்பிக்கும் விதமாகவும் 2021ஆம் ஆண்டு முதல் ஒவ்வொரு ஆண்டும் "சிறந்த திருநங்கை விருது" வழங்கப்பட்டு வருகிறது.

இந்த விருதானது திருநங்கைகளின் நலனுக்காக அயராது பாடுபட்டு, சமூகத் தில் மானமாதிரியாகத் திகழும் திருநங்கை ஒருவருக்கு வழங்கப்படுகிறது. சமூக நலன் மற்றும் மகளிர் உரிமைத் துறை அமைச்சரின் தலைமையில்

அமைக்கப்பட்டுள்ள சிறப்புக் குழுவால் தேர்வு செய்யப்படும் இந்த விருதாளருக்கு, திருநங்கைகள் தினமான ஏப்ரல் 15-ஆம் நாளில் விருது வழங்கி சிறப்பிக்கப்படுகிறது.

இந்த விருதினைப் பெறுபவருக்கு ஒரு இலட்சம் ரூபாய் மதிப்புள்ள காசோலையும், அவர்களது சேவை மற்றும் சாதனைகளைப் பாராட்டும் விதமாக சான்றிதழும் வழங்கப்படுகிறது. இந்த விருதானது திருநங்கை சமூகத்தின் உன்னதமான சாதனைகளை சமூக ரீதியோடு, அவர்களது சமூக முன்னேற்றப் பணிகளுக்கு ஊக்கமளிக்கும் வகையிலும் அமைந்துள்ளது.

அந்த வகையில் தனது சொந்த உழைப்பாலும், தனித் திறமையாலும் முன்னேறி, பல திருநங்கை மக்களின் வாழ்வில் மாற்றம் கொண்டு வந்து, அவர்களுக்கு முன்மாதிரியாகத் திகழ்ந்து வரும் நாமக்கல் மாவட்டத்தைச் சேர்ந்த திருநங்கை அ. ரேவதி என்பவரின் சிறந்த சமூக சேவையைப் பாராட்டியும், திருநங்கைகள் தங்களது அயராது முயற்சியால் கல்வியிலும், கலையிலும் சிறந்து விளக்க முடியும் என்பதற்கு முன்னுதாரணமாகத் திகழும் தூத்துக்குடி மாவட்டத்தைச் சேர்ந்த திருநங்கை க.பொன்னி என்பவரின் சிறந்த சமூக பங்களிப்பைப் பாராட்டியும், தமிழ்நாடு அரசின் 2025 ஆம் ஆண்டிற்கான சிறந்த திருநங்கை விருது மற்றும் தலா 50 ஆயிரம் ரூபாய்க்கான காசோலை மற்றும் பாராட்டுச் சான்றிதழை முதலமைச்சர் அவர்கள் நேற்று வழங்கி பாராட்டினார்.

இந்நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி. பி. கீதாஜ்வே, தலைமைச் செயலாளர் நா. முருகானந்தம், சமூக நலன் மற்றும் மகளிர் உரிமைத்துறை செயலாளர் திருமதி. ஜெயஸ்ரீ முரளி தரன், சமூக நல ஆணையர் திருமதி. ஆர்.லில்லி ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், சென்னை மாகாண சட்டமன்றத்துக்கு நியமிக்கப்பட்ட முதலாவது உறுப்பினரும், சென்னை ஆதிதிராவிடர் மகாஜன சபையைச் சேர்ந்தவரும், ஆதிதிராவிட மக்களின் துயரங்களை முதன்முதலாக பிரிட்டிஷ் ஆட்சியாளர்களின் கவனத்திற்குக் கொண்டு சென்றவருமான எம்.சி. இராஜா அவர்களின் குடும்பத்தைச் சேர்ந்த எம். புருஷோத்தமன், திருமதி பி. குமதா, மோகன்ராஜ், திருமதி ருக்மணி மோகன்ராஜ், ஜெனிக்யஸ், அக்ஸ்டின், திருமதி கிரேசி, திருமதி மேரி கிளாரா உள்ளிட்ட குடும்பத்தினர் சந்தித்து, சென்னை, சைன்பேட்டை, எம்.சி. இராஜா கல்லூரி மாணவர் விடுதி வளாகத்தில் 44 கோடியே 50 இலட்சம் ரூபாய் செலவில் தரை மற்றும் பத்து தளங்களுடன் கட்டப்பட்ட ஆதிதிராவிடர் மற்றும் பழங்குடியின கல்லூரி மாணவர்களுக்கான புதிய விடுதிக் கட்டடத்தை நேற்று திறந்து வைத்ததற்காக நன்றி தெரிவித்துக் கொண்டனர். இச்சந்திப்பின்போது, அமைச்சர் மருத்துவர் மா. மதிவேந்தன், தலைமைச் செயலாளர் நா. முருகானந்தம், க.லட்சுமி பிரியா, த. ஆனந்த், கே.எஸ். கந்தசாமி, எஸ். அண்ணாதுரை ஆகியோர் உடனிருந்தனர்.



முதலமைச்சர் மு.க. ஸ்டாலின் அவர்களை நேற்று முன்தினம் (15.4.2025) தலைமைச் செயலகத்தில், இந்திய தவ்லித் ஜமாஅத் அமைப்பின் தலைவர் ஏ. முஹம்மது சித்தீக், துணைத் தலைவர் ஐ. முஹம்மது முனீர், பொதுச் செயலாளர் ஏ. முஹம்மது ஷிப்லி, துணை பொதுச் செயலாளர் தக்வா எம். மொய்தீன், பொருளாளர் ஏ.ஐ. பிரதீவ்ஸ் ஆகியோர் சந்தித்து, ஒன்றிய அரசின் வக்கீது சட்டத் திருத்த முன்மூலமினை முழுமையாகத் திரும்பப் பெற வேண்டும் என்று வலியுறுத்தி, தமிழ்நாடு சட்டமன்றப் பேரவையில் அரசினர் தனித் தீர்மானத்தை நிறைவேற்றியமைக்காக நன்றி தெரிவித்துக் கொண்டனர். உடன் அமைச்சர் பி.கே. சேகர்பாபு உள்ளார்.

## முதலமைச்சர் அறிவித்த

# ஒகேனக்கல் கூட்டுக் குடிநீர் 2ஆம் திட்டம் உறுதியாக நிறைவேற்றப்படும்!

## சட்டப்பேரவையில் அமைச்சர் கே.என்.நேரு அறிவிப்பு!

சென்னை, ஏப். 17-  
**முதலமைச்சர் அறிவித்த ஒகேனக்கல் கூட்டுக் குடிநீர் 2 ஆம் திட்டம் உறுதியாக நிறைவேற்றப்படும் என்று சட்டப்பேரவையில் அமைச்சர் கே.என்.நேரு தெரிவித்தார்.**



இது குறித்து சட்டப்பேரவையில் நடைபெற்ற விவாதம் வருமாறு:-  
**ஜி.கே. மணி:** தவித்த வாய்க்கு தண்ணீர் வேண்டும். தாகம் தீர்க்க தண்ணீர் வேண்டுமென்கிற அடிப்படையில் மிக வறண்ட மாவட்டங்களாக இருக்கிற தருமபுரி, கிருஷ்ணகிரி ஆகிய இரண்டு மாவட்டங்களுக்கும் ஒகேனக்கல் கூட்டுக் குடிநீர் 2 ஆம் திட்டம் வேண்டுமென்று நாங்கள் கோரிக்கை வைத்தோம். அமைச்சர் அவர்கள் நீங்கலும் நேரடியாக பார்வை மிட்டீடர்கள். (குறுக்கீடு)

டம் எல்லாம் தயாராக இருக்கிறது. எல்லாம் தயாராக இருக்கிறது. இதிலும் 7891 கோடி ரூபாய் அறிவித்திருக்கிறது. அடிக்கடி நீங்கலும் சொல்லிக்கொண்டே இருக்கிறார்கள். நாங்களும் கேட்டுக்கொண்டே இருக்கிறோம். ஆகவே, இந்தாண்டு மிக விரைவாக ஒகேனக்கல் கூட்டுக் குடிநீர் 2 ஆம் திட்டம் நிறைவேற்றுவதற்கு அரசு முன்வருமா, ஏனென்றால், இல்லா ஊர்களுக்கும்

தண்ணீர் போகவில்லை. சில ஊர்களில் ஒரு மணி நேரம், அரை மணி நேரம். . .

**அமைச்சர் கே.என்.நேரு:** அது ஜல் ஜீவன் திட்டத்திலே ஒன்றிய அரசிலிருந்து கிடைக்கக் கூடிய நிதியும், மாநில அரசினுடைய பங்காக இருக்கிற நிதியும் இருண்டுமே அதற்காக கொடுக்கப்பட்டுவிட்டது. 8 ஆயிரம் கோடி ரூபாய் கிட்டத்தட்ட, 10 கோடி ரூபாய் குறைவாக, 8 ஆயிரம் கோடி ரூபாய். அந்த 8 ஆயிரம் கோடி ரூபாயில் JICA விலே நாம் கடன் கேட்டிருக்கிறோம். அவர்கள் சில condition போட்டிருக்கிறார்கள். இன்னும் 2 மாதங்கள் ஆக வேண்டும், 3 மாதங்கள் ஆக வேண்டுமென்று அப்போதுதான்—ஜூன் மாதம் 25 ஆம் தேதிக்குள் அதை முடித்துத் தருவதாக, ஒப்பு தல் தருவதாக JICA நிறுவனத்திலே சொல்லியிருக்கிறார்

கள். எனவே, கடன் தருகிறவர்கள் அவர்களுடைய priority என்று ஒன்று வைத்திருக்கிறார்கள். இவ்வளவு நாட்கள், இவ்வளவு மக்கள் தொகை என்றெல்லாம் கணக்கு பார்க்கிறார்கள். அந்த தப் பணிக்கு ஜூன் மாதம் 25 ஆம் தேதிக்குள் கையெழுத்து போட்டுத் தந்துவிடுவோம் என்று உறுதி கொடுத்துவிட்டார்கள்.

ஜூன் அல்லது ஜூலைக்குள் அது tenderக்கு வந்துவிடும். நிச்சயமாக முதலமைச்சர் அவர்கள் அறிவித்த திட்டம் உறுதியாக அது நிறைவேற்றப்படும். அதுவும் கிருஷ்ணகிரி, தருமபுரி ஆகிய இரண்டு முழுவதும் அந்த குடிதண்ணீர் செல்லும்போது மிகச் சிறப்பாக அனைத்துப் பகுதிகளுக்கும் கொண்டு செல்லப்படும்.

இவ்வாறு விவாதம் நடைபெற்றது.

## இராயபுரம் – மன்னார்சாமி கோவில் தெருவிலிருந்து

# டோல்கேட வரை மேம்பாலம் - அரசு முன்னுரிமை அளிக்கும்!

## சட்டப்பேரவையில் – அமைச்சர் எ.வ.வேலு அறிவிப்பு!

சென்னை, ஏப். 17-  
**இராயபுரம் தொகுதி மன்னார்சாமி கோவில் தெருவிலிருந்து ஆர்.கே.நகர் தொகுதியில் உள்ள டோல்கேட வரை மேம்பாலம் அமைக்கப்பட வேண்டும் எனும் கோரிக்கை மினை அரசு முன்னுரிமை அளித்து செயல்படுத்தும் என, சட்டப்பேரவையில், பொதுப்பணி மற்றும் நெடுஞ்சாலைத் துறை அமைச்சர் எ.வ.வேலு, கேள்வி நேரத்தின் போது பதிலளிக்கையில் குறிப்பிட்டார்.**



மிடிப்பூண்டி, பொன்னேரி வழியாக சென்னைக்குள் நுழையக்கூடிய அனைத்து வாகனங்களும், சூரியநாராயணன் செட்டி தெரு, மன்னார்சாமி கோயில் தெரு வழியாகத்தான் Parry's Cornerஐ வந்து செல்ல வேண்டிய நிலை இருக்கிறது. எனவே, இங்கு மேம்பாலம் ஒன்றை ராயபுரம் சூரியநாராயணன் செட்டி தெருவிலிருந்து மன்

னார்சாமி கோவில் தெரு, tollgate, ஆர்.கே. நகர் வரை கிட்டத்தட்ட 3 கி.மீ. பரப்பளவு வருகிறது.

நான் 2021ல் பொதுப் பணித்துறை அமைச்சர் அவர்களிடம் கேள்வியின் மூலமாகக் கேட்டபோது, போக்குவரத்துச் செறிவு இல்லாததால், இதை காரணத்திற்காக, அந்தக் கோரிக்கையை பிற்காலத்தில் பார்த்துக்கொள்ளலாம் என்று சொல்லியிருந்தார்.

இன்றையதினம் மிக அதிகமான போக்குவரத்து இருக்கக்கூடிய ஓர் இடமாக அந்தப் பகுதி விளங்கி வருகிறது. ஏனென்றால், ஐந்து தொகுதியில் இருக்கக்கூடிய, திருவொற்றியூரில் இருக்கின்ற அனைத்து companyகளிலிருந்தும் வரக்கூடிய அனைவரும் அந்த வழியில்தான் வருகிறார்கள்.

எனவே, அதை அமைச்சர் நிறைவேற்றித் தருவாரா? **அமைச்சர் எ.வ.வேலு:** அவர் சொல்கிற சாலை என்பது, போக்குவரத்து அதிகமாக உள்ள சாலைதான். பொதுவாக சாலை அமைக்கின்றோம் என்றால், ஐந்தாண்டு காலம் நிறைவடைந்த பின்பு தான் renewal செய்வதாக இருந்தாலும், விரிவுபடுத்துவதாக இருந்தாலும் செய்ய முடியும். நம்முடைய சட்டமன்ற உறுப்பினர் கேட்ட கேள்வியை கோரிக்கையாக எடுத்துக்கொண்டு, சம்பந்தப்பட்ட அதிகாரிகளை அழைத்துப் பேசி, இந்த ஆண்டு அற்றகு முன்னுரிமை அளிக்க முடியுமா என்பதைத் துறையின் சார்பாக முன்னெடுத்துச் செல்வதற்கு ஏற்பாடு செய்யப்படும். இவ்வாறு விவாதம் நடைபெற்றது.

## பெரம்பலூர் மாவட்டப் பொறியாளர் அணிக்கான

# ஒன்றிய, நகர, பேருர் கழக நிர்வாகிகளுக்கு நேர்காணல்!

## மாவட்டக் கழக பொறுப்பாளர் வீ.ஜெகதீசன் அறிக்கை!

பெரம்பலூர், ஏப். 17-  
**பெரம்பலூர் மாவட்டப் பொறியாளர் அணிக்கான ஒன்றிய, நகர, பேருர் கழக நிர்வாகிகளுக்கு நேர்காணல் இன்று (17.04.2025) -வியாழக்கிழை) நடைபெறுகிறது.**



இது குறித்து பெரம்பலூர் மாவட்டக் கழக பொறுப்பாளர் வீ.ஜெகதீசன் வெளியிட்டுள்ள அறிக்கை வருமாறு,

கழகத் துணைப் பொதுச் செயலாளர் ஆ.இராசா, எம்.பி., ஆணைக்கிணங்க, போக்குவரத்துத் துறை அமைச்சர் சா.சி.சிவசங்கர் ஆணையின்படி,

ஆலோசனையின் பேரில், மாநில பொறியாளர் அணி செயலாளர் எஸ். கே.பி.கருணா வழிகாட்டு தல்படியும், மாநில பொறியாளர் அணி துணைச் செயலாளரும் மண்டல பொறுப்பாளருமான இரா.ப.பரமேசுவரமார் தலைமையிலும்,

பெரம்பலூர் மாவட்டப் பொறியாளர் அணி அமைப்பாளர், துணை அமைப்பாளர்கள் முன்னிலையிலும், ஒன்றிய, நகர, பேருர் கழக பொறியாளர் அணி அறிக்கையில் தெரிவித்துள்ளார்.

(17.04.2025 - வியாழக்கிழமை), காலம் 10.00 மணியளவில், பாலக்காரையில் உள்ள மாவட்ட கழக அலுவலகத்தில் நேர்காணல் நடைபெறுகிறது. இந்நிகழ்வில் மாநில பொறியாளர் அணி செயலிமூலம் பதிவு செய்தவர்கள் மேற்கண்ட நேர்காணலில் பங்கேற்கும் படியும், கழக நிர்வாகிகளும் பங்கேற்கும் படியும் பெரம்பலூர் மாவட்டக் கழக பொறுப்பாளர் வீ.ஜெகதீசன் அறிக்கையில் தெரிவித்துள்ளார்.



சட்ட மாமேதை அண்ணல் பாக்டர் அம்பேத்கர் அவர்களின் பிறந்த நாளை முன்னிட்டு கரூர் மாவட்ட கழக அலுவலகமான கலைஞர் அறிவாலயம் முன்பு மாவட்டக் கழக செயலாளரும், மின்சாரம் மதுவிலக்கு அயத்தீர்வைத்துறை அமைச்சருமான வி. செந்தில் பாலாஜி அறிவுறுத்தலின்பேரில், மாவட்ட அவைத் தலைவர் டி. ராஜேந்திரன் தலைமையில், அம்பேத்கர் அவர்களின் திருவுருவப் படத்திற்கு மாலை அணிவித்து கழகத்தினர் உறுதிம